
علی اشرف درویشیان: 
وسله‌وال چریک نه وم 
تل فرهنګي چریک وم. 





علی اشرف درویشیان د ۱٠٣١‏ کال د وږي په ٣مه‏ نيټه د کرمانشاه ښار» 
آبشوران سیمه کې په يوه کارګره کوردي کورن ۍکې وزېږېده. د بېوزلۍ 
له امله په ٢١‏ کلن ۍک ې کارګر شو. درویشیان خپلې لومړنۍ زده کړې په 
کرمانشاه او لوړې زده کړې د تهران پوهنتون کې پای ته ورسولې. د کرمانشاه 
او لویدیځ ګیلان په شاوخواکليو کې د ښوونکي دنده ترسره کړه. 

کله چې درویشیان له جلالآل احمد» سيمین دانشور او امیرحسين 
عالم پور سره ملګری شوی له هغې وروسته يې د وړ وکیسو په لیکول 
پيل وکړ. په خپلو کیسو کې د بیوزله خلکو ژوند انځوراوه او د هغه په 
وینا ټولو کیسو يې د هغو کلیوالو له ژوند څخه الهام اخیستی چېرې 
چې هغه د ښوونکي په توګه دنده ترسره کوله. 

درویشیان له صمد بهرنګي سره هم بلدتیا لرله او د هغه تر مرګ وروسته یې 
غوښتل چې لارې ته یې ادامه ورکړي. علی اشرف درویشیان په رئاليستي 


بڼه لیکوالي کوله او د صادق هدايت. بزرګ علوی. ارنست همینګوی. 
ګابريل ګارسیا مارکز او ویلیام فاکنری تر اغیز لاندی و. 

درویشیان هم د پهلوی حکومت او هم دآخوندي رژيم پرمهال د سانسور 
لاندې و. هغه له ۰ کال څخه تر ۱۳۵۷ کال پورې د «له دې ولايت 


څخه» کتاب لیکلو او سیاسي کړنو په تور درې ځله بندي او په لیکلو یې 
بندیز ولګیده. 


علی اشرف درویشیان د ۱۳۹۶ کال د لړم په ۴مه له یواوږد رنځ وروسته د 
مغزي سکتې له امله ومړ. هغه ویلي و: «په پایله کې به د ویجاړونکو چړې 
زمونږ له وينې زنګ ووهي او د دار پړي به یې وراسته شي او لړزیدلي او ککړ 
لاسونه به يې ستړي شي. خو زمونږ د ملګرو ځلانده فکرونه به هر چېرې 
ریښې وځغلوي.» (ورېځې کلونه) 





#2 ۸ په خو د ٩‏ 

علي اشرف درویشیان د ایران د زیارکښانو لیکوال و په همدې دلیل 

د جنایتکاره رژیم د بندیزونو سره سره زرګونو تنو د هغه جنازه په 
سرودونو ویلو سره تر ابدي کوره ولېږدوله. 


بهروزدهقاني 
مهدی رضايي 
داریوش نیک ګوي کرمانشاهي 
" 


د ټولو هغو ښو ورونو په یاد چې بېرته راستانه نشول. 


کله راستنېږې ورور چائه: 


ژمی و شپه وه واوره ورېده. يوه درنده او اوبلنه واوره. له مریم خور سره 
مې د غبار نېولو ښېښو شاته ولاړ وم. په ګوته مې پر ښېښه انځورونه 
جوړول. ما يوه ونه جوړه کړه او مریم یو سړی. د ونې د ښاخو او سړي د 
سترګو له منځ څخه مو بهر ته کتل. 

واوره مو لیدله چې له آسمان څخه ښکته راځي. داسې ښکاريده لکه 
بالښت يې چې د بلۍ په سر څیرلی وي او پخته یې په انګړ کې بادیږي. 
د مريم پیشو په کوټه کې د بخارۍ رڼا ته سوچ کې پرته وه او له خولې 
يې ښایسته آواز راوته او کله به يې د سترګو لاندې هغی پردې ته چي 

مريم له زړو ټوکرو خپلې پیشو ته دوه دستانې جوړې کړی وې خو هر 
څومره کوښښ یې چې وکړ پیشو هغه نه په لاس کولې. 

مور جانې دال پاکول چې سبا لپاره آش پوخ کړي. آخ د دالو آش څومره 
خوندور ده! څومره ښه ده! په ځانګړې توګه که مور جانې پېسې لرلې او 


کله راستنېږې ورو جانه؟ 


تروه بادرنګ يې هم رانیول نو ډیر زیات مې خوښیدل. خو چې څنګه به 
دسترخوان وغوړيده مريم به په چټکۍ سره ټول خوړل. هر څومره چې 
سعید ورور مې ورته ويل بايد ټول یې وخورو» هغې غوږ نه نيوه. ورور 
مې ويل ټول شیان باید مساوي وویشل شي. آن تروه بادرنګ. خو مریم 
خيپه‌وره وه. هيڅ په خبره نه پوهېده. ما ورزده کول. ورته مې ويل کله چې 
زما پښې يخ وهي. يوې ورځې لپاره باید خپلې وریښمینې جورابې ماته 
راکړي. آن بايد خپله پيشو ماته راکړي چې د شپې یې په غیږه کې ونیسم 
او د هغې له ښکلي غږ سره ويده شم. پیشو هم باید مساوي وویشل شي. 
مور جانې ما او مريم ته غږ وکړ وېې ویل: «لوبې بس دي. له ښیښې را 
دیخوا شئ او کینئ خپله کورنۍ دنده وليکئ چې زما په څیر ړانده او 
بې لوستي نشئ. هله لوبې بس دي.» 

زه لاړم او هغه کتاب چې سعید ورور مې راته رانیولی وه» راواخیست او 
په لوستلو مې پيل وکړ مريم لاړه خپله کتابچه یې راواخيسته او د پيشو 
ترڅنګ کېناسته او په لیکلو بوخته شوه. سعید ورور مې د شپې لخوا 
په پوهنتون کې درس ویلې او د ورځې به ښوونځي ته تللو» درس به یې 
ورکولو» تل يې کتاب لوستلو او مونږ ته یې ښکلې ښکلې خبرې کولې. 
دوه کاله وړاندې مې پلار د کار پر مهال له يوې لس پوړیزې ودانۍ څخه 
لاندې راپریوت. ومړ او له هغې وروسته سعید ورور مې زمونږ لګښت 
راکاوه. البته مور مې هم کار کاوه» يوې خیاطۍ ته تلله» مونږ ته به یې 
ډوډۍ او خواړه اخیستل او له ځانه سره به يې کور ته راوړل. 


واوره وریده. تازه او سپینه واوره. لکه د یو نوی زیږیدلي پسه په څیر. 


دروازه وټکيده» ورور مې وه. زما ګران ورور. مور جانه لاړه چې ور خلاص 


علی اشمرف دوريشیان 


کړي. ورور مې کوټې ته راننوت. لوند خیشت و. لکه موږک دې چې له 
اوبو راایستلی وي. ښه راغلاست مو ورته وویل. په مینه یې ځواب راکړ. 
زه او مريم يې ښکل کړو. په لندو بریتو يې زمونږ مخونه لانده کړل. د 
ورور بریتونه مې ډير ښکلي وه. ګڼ او پاسته و» د پسه د وړيو بوی ترې 
راتلو. 

مور مې څراغ د سعید مخې ته کېښوده» په ځانپاک یې ورته سر وچ کړ او 
په مینه يې ورته وویل: «سعيده کورتۍ دې څه کړه؟ داسې شوی یې لکه 
موږک چې په اوبو کې لویدلی وي. اوس دې يخ وهي. څراغ ته رانږدې 
شه چې لږ تود شې.» 


ورور مې پرنجی وکړ د مريم پيشو ټوپ کړ او ځان یې کش کړ چې ستړیا 
یې ووځي. 


سعید وویل: «مور جانې په لاره چې راتلم» يوې ښځې خپل ځوی په 
غيږه کې نیولی و په دې سړه هوا او واوره کې يې ډاکټر ته بیولو. یوازې 
وه» ځوی يې له تبې سوځېده. ما خپله کورتۍ د هغوي پر اوږو واچوله 
او هغوي مې ډاکټر ته ورسول. ودریدم ترڅو ډاکټر ورته درمل وليکل» له 
درملتون څخه مې درمل واخیستل او هغوي مې کور ته ورسول. ځوانه 
ښځه وه او ډيره لړزیدله» ځوی یې وړوکی او ډنګر و. زړه مې ونه غوښتل 
چې خپله کورتۍ له هغوي څخه بیرته راواخلم. تر هغې چې ښځې 
غوښتل زما کورتۍ بیرته راکړي؛ زه له کوڅې پناه شوی وم.» 

د مور اوچولی لږ تروش شو خو وروسته یې وویل: «هيڅ خبره نده ځوی 
جانه له تا دې قربان وي. ښه کار دې وکړ خو معلومه نده کله به پیسې پیدا 
کړو او بله کورتۍ به واخلو. ښايي هيیڅکله هم ونه توانېږو. دا کورتۍ هم 

ستا د یلار نښه وه.» 


ورور مې بيا وپرنجیده. کېناستو او ماښامی مو وخوړ. ورور مې اندیښمن 
پوهېږم ولې. 


د خوب پر مهال مريم خپله پیشو راوړه او لاړه چې د مور جانې خواته 
څملي. ما هم غوښتل چې د مور جانې خواته ويده شم. ورور مې د کوټې 
ښکته سر کې ويده و. هوا سړه وه. مريم له ماسره لانجه وکړه. هم یې 
غوښتل چې پیشو سره ويده شي او هم مور جانې سره. مور جانه خو 
زمونږ دواړو وه. په کرار مې مريم وڅکونډله او د پيشو لکۍ ته مې زور 
ورکړ. پیشو چیغه کړه او مریم په ژړا شوه. مور جانه په غوسه شوه او وېې 
وېل: «خدای دې ما او دا پيشو ستاسو دواړو بلاګانو له لاس وژغوري.» 
په پایله کې مور جانه په منځ کې ويده شوه مریم هغې خواته او پیشو یې 
هم د ځان او مور تر منځ څملوله. 

ورور مې اوخوا ديخوا اوښته او ویښ و. سوچ یې کاوه. سترګې یې وازې 
وې. ما په ورو سره د مور له پاسه لاس تیر کړ او د پيشو پښه مې په لاس 
کې ونیوله. پسته او توده وه. خوب يوړم. 


جد جد چو 


د سوځیدو بوی. د سوځیدلي کاغذ بوي مې تر پوزې راغی. راویښ شوم. 
فکر مې وکړ چې خدایه کوم ځای به سوځیدلی وي؟! ښايي زمونږ کور 
اور اخیستی وي. خو هڅ آواز نه و. په کراره چې مور مې راویښه نشي له 
ځايه راپاڅيدم. له ښیښو ورهاخوا بهر واوره وریده. بوی پسې لاړم. ورور 


علی اشرف دوريشیان 


مې په ځای کې نه و. اندیښمن شوم. د پخلنځي په لور لاړم. د دروازې له 
درزه مې وکتل. یو حیرانونکی شی مې ولیده. د باور وړ نه و. 


ورور مې پر يو بکس ناسته و او مخامخ ورته یو د غوړیو ټیم ایښی و چې 
پکې اور بلیده. د اور لمبو د ورور جان مخ روښانه کاوه. مخ یې سور شوی 
و. ښایسته و او بریتونه یې ژیړ رنګي شوی و. اوچولی یې تروش و. داسې 
لکه کله به چې پر ما او مریم په غوسه کیده. 


ورور مې لاس يوې کڅوړې ته دننه کړ چې تر څنګ یې پرته وه» یو ټوک 
کتاب يې راوویست. په منځ يې څيرې کړ . پاڼې پانې یې کړ او په اور 
کې واچوه. نږدې و چیغې کړم چې ورور جانه مه كوه! خپل ښه کتابونه 
مه سوځوه! ورور مې ټولې پیسې په کتابونو ورکولې. زما او مريم لپاره 
يې هم کتابونه اخیستل» تل یې ټینګار کاوه چې کتابونه پاک وساتو. څو 
ځله يې ما او مريم سره لانجه وکړه چې ولی د کیسو کتابونه چې درته 
راوړم نه پوښ کوئ او ولی یې ښه او پاک نه ساتو. ریښتیا اوس ولی ورور 
جان خپل ګران کتابونه سوځوي. سعید ورور مې له کڅوړې بل کتاب 
راوویست. ومې کولای شول عنوان يې ولولم. پرې ليکلي و «شهادت» 
لږ ځنډ لپاره يې ورته وکتل او د اور لمبو د هغه مخ روښانه کړ. د امامانو 
په څير روښانه او بل کتاب یې له کڅوړې رابهر کړ. 

په کراره بیرته ستون شوم. پښه مې د دیوال تر څنګ ولاړې جارو باندې 
ولګيده. يوه شیبه ودريدم. څوک ونه پوهيدل. کوټې ته راغلم چې مریم 
راویښه کړم. 

د مریم پيشو وخوريده او مریم بل خوا واوښته. هغه مې وخوروله. راویښه 
شوه. سترګې ومږلې. هغې ته مې وويل: «له ما سره راشه چې یو شی 


کله ړاسکنېږې ورو جانه؟ 


دروسانم چېا خبراکیا بلکرې ویاببې؛ 
مریم وویل: «خوب راځي. د خدای لپاره پرېږده مې» ټوکې مه کوه!» 


ورو مې ورته وویل: اټوکې یعنې څه ای تش سرې. راشه وګوره سعید 
ورور خپل کتابونه سوځوي. راشه چې در ویښایم.» 


د مريم له سترګو خوب وتښتیده. مور جانې خور خورکاوه» په بل لوري 
واوښته او بيا په خور خور ويده شوه. 


له مریم سره په کراره ولاړم د پخلنځي د دروازې شاته. ورور مې د بل کتاب 
پاڼې اړولې چې وی سوځوي. په سترګو کې اوښکې راټولې شوی وې او 
د چشمو تر شا ځلیدلی. نه پوهېږم چی اوښکی د دود له امله وې که د 
کتابونو لپاره. 


مريم چې له نري کمیس سره له خوبه راپاڅیدلې وه. ناڅاي وپرنجیده او 
سره يې د پخلنځي په دروازه ولګيده. زړه مو درزا پیل کړه. ورور مې چې 
د اور رڼا يې په چشمو کې لګیدله سر راپورته کړ او په لږ وارخطايي سره 
یې د دروازې په لوري وکتل. راولاړ شو او د ور په لوري راغی. غوښتل مو 
وتښتو خو ورور مې دروازه پرانیستله» زه او مریم یې ولیدلو. 

چشمې يې پر پوزه سمې کړې او وېې ویل: «تاسو د شپې په دې ناوخته 
دلته څه کوئ ها! ژر لاړ شۍ او ويده شئ. يخ مو وهي.» 

مريم چې ستونی یې ډک شوی وه وېې ویل: «سعید ورور جانه. آخر ولی 
داکتابونه سوځوې؟ که ساړه دې شوي وي. زه به خپلې د کورنۍ دندې 
بيکاره کتابچې درکړم د کور په انګړ کې مې هم ډیر لرګې راغوڼد کړي 


اوس ځم هغه درته راوړم. داسې خو نده چې اورلوبې دې خوښېږي ها!؟ 


ليامرف ډوړيکنیاڼ 


مور جانې نه وو ویلي که هر چا له اور سره لوبې وکړې د شپې به خپل 
ځای لوند کړي. ولې اورلوبې کوې؟» 

سعید ورور وویل: «ماشومانو له ما سره کار مه لرئ. وروسته بیا درته وایم 
اوس مور جانه راویښېږي او په غوسه کېږي.» 


زړه مو نه غوښتل چې لاړ او ويده شو. خو ورور مې وویل: «ژر لاړ شئ 
او ويده شئ کنه نو مور جانه راويښوم. هغه وخت به ډير بد کار وشي.» 


ما نه لاس او پښې ورکې وې او مریم راته وويل: «ژر راځه چې ولاړ شو. 
راځه لاړ شو او ويده شو. له ورور جان سر کار نه لرو. خپله ښه پوهېږي 
چې څه وکړي.» 


ډير ویرجن او چرتي وم. دومره ويرجن وم که زر کیلو پيروی او ډوډۍ مې 
مخې ته وای بيا هم نه خوشاليدم. په کراره لاړم او د مور جانې په ړستن 
کې ورننوتلو. يخه پښه مې چې د مور په پښه ولګیدله په نيم خوب او 
ويښ حالت کې راته وویل: «آخ زه مړه شم» ولې مې د ځوی ساړه شوي 
دي. هرو مرو د خونې هوا سړه شوی ده. ښايي د څراغ تیل خلاص شوی 
وي.» ومې ویل: «مور جانې آرامه ويده شه زما پښه له بړستنې بهر شوی 
وه. هیڅ خبره نده.» 


لاسونه مې له مورجانې لری نیولي و چې پر هغې و نه لګېږي او ونه وايي 
چې لاسونه دې ولې يخ دي. ځکه نور مې ځواب نه لرلو. سترګې مې پټې 
کړې وې خو د اور لمبې مې له سره پورته کېدې او د سعید ورور د کتابونو 
تړقاس مې اوریده. 


کله اسکنېږې ورو جانه؟ 


مریم هم ویښه وه او پيشو يې لاسونه څټل. مریم ويده شوه. پیشو یې بیا 
خور خور پیل کړ او زما خوله هم ورو ورو ترخه شوه او خوب يوړم. 


جد جد چو 


د بوټانو په دروند غږ لکه اوسپنه چې پر ځمکه لګېږي په بيړه راویښ 
شوم. د خونې څراغ بل و. مريم هم راویښه شوی وه او له ډاره یې چیغې 
وهلې. مور مې هم زما ترڅنګ د خوب په ځای کې ناسته وه بړستن یې 
له ځان څخه تاو کړی وه او ژر ژر یې ویل: «یا قمر بنی هاشم» یا حضرت 
عباس پر مونږ ورحمېږه. مونږ وژغوره!» د مریم پيشو له ډاره منډه کړه او 
له دروازې بهر لاړه. 


سترګې مې له رڼا سره بلدې شوې» نه پوهېږم چې څه مې وليدل! څو 
چاغ او لوړ قد ولا سړي زمونږ له پاسه راټول شوي ول. په لاس کې غټې 
ماشیندارې وې چې زمونږ پر سر يې نیولې وې. د کوټې هاخوا هم څو 
تنه له سعید ورور راټول شوي وو. مور جانې زه او مريم کلک په غيږه 
کې نیولي وو او لړزیدله. مريم دګنګیان په څیر وه او له ستوني یې عجیبه 
آوازونه راوتل. د ماشیندارو میلونه لکه په فلمونو کې مې چې لیدلي و 
ویرونکي او تور ول» زمونږ خواته یې نیولي وو. د هغوي له ډلې یو تن چې 
تر نورو غټ او قوي و په خبرو پيل وکړ» له هماغه پورته یې د شرابو بوي 
له خولې راته. په ویرونکي انداز يې وویل: «ټکان ونه خورئ. همداسې په 
خپل ځائ پاني شیئ.! 


مور جانه چې له کرکې او سړو لړزیدله چیغ ې کړې: «ای کافرانو پرېږدئ 
چې پړونی مې په سر کړم. تاسو ناموس نه لرئ؟ ښځه او اولاد نه لرئ؟» 


علی اشرف دوريشیان 


له هغوي څخه يو تن د بړستنې له پاسه د مور جانې پښه پر لغته ووهله 
او وبی ویل: «غلی شه بدکاره ښځی. که ته ښه مور وای ځوی به دی دا 
کارونه نه کول.» 


مور مې په لوړ غږ پرته له ويرې وویل: «بدکاره خپله يې. زما ځوی د 
چا مال خوړلی ده؟ د چا پیسی يی غلا کړي دي؟ له هغه څخه بل ښه 
په لغته ووهله. د مور ساه مې بنده شوه. مونږ نو رهم ځان مور پورې 


ونښلولو او کریکې مو کړې. 


د خونې هغې خواته يې سعید ورور د خوب له ځايه رابهر کړ پر ځمکه 
يې څملولو او په داسې حال کې چې مخ يې د کوټې په غولي و لاسونه 
يې ورته ولچک کړل. ټول ځان يې ورته وپلټولو. آن په پرتوګ کې لاس 
وردننه کړو. وروسته يې د هغه توشکه وپلټله. 


دوه ماموران لاړل پخلنځي ته او له هاغه ځایه چې د پخلنځي هوا سړه وه 
ژر ژر به راتلل او ځانونه به یې ګرمول او د څراغ شاوخوا به راټولیدل. انګړ 
روښانه و داسې برېښيده چې څراغ یې اچولی وي. د ښېښې له څنډې مې 
چې غبار يې نه لرلو بهر ته وکتل» دوه تنه له وسلو سره پر ديوال ولاړ ول. 
زړه مې له ګوګله بهر راوتلو. ډیرې ميتېازې راغلې وې. مریم ګنګۍ شوی 
وه» ځان يې مور جانې پورې نښلولی و پټ پټ یې شاوخواکتل او رنګ 
یې تک سپین شوی و. 

مور جانې ورو ورو د بړپستنې لاندې خپل پړونی له ځانه تاووه او پټ پټ 
يې وېې ويل: «دا غله څرنګه زمونږ کور ته را دننه شول. ای لوټمارانو کله 


کله ړاسکنېږې ورو جانه؟ 


به وي چې ستاسو له شر څخه خلک خلاص شي. د زينب د مور ځوی 
يې پروسږکال همداسې يووړ او معلوم نشول چې څه یې ورسره وکړل.» 


ماموران بيا پخلنځي ته لاړل» دا ځل په داسې حال کې چې له يخنۍ 
لړزيدل بیرته يې کوټې ته رامنډې کړې او ځانونه يې ګره کړل. 

له هغوي څخه یو تن سعید ته وویل: «کتابونه دې چیرته ایښي دي؟ هله 
ژر ووايه. ووايه ځنډ مه کوه چې کار لرو.» : 


ورور مې چې همداسې په سینه پروت و وېې ويیل: «ما نه کتاب لرلو او نه 
يې لرم.» يو مامور وپرنجیده او ما له ځانه سره وویل: «خدای دې وکړي 
چې سیه بغل شې ای ظالمه!» 

وروسته ناڅاپي هر يو هرې خواته برید وکړ او کوټه یې په بل مخ واړوله. 
ټول بالښتونه يې څيرې کړل او پخته یې ورڅخه راوباستله. داسې وه لکه 
په کوټه کې چې هم واوره وریدلې وي. بیا یې توشکې وشکولې. با لاړل 
زما او د مريم المارۍ په لور چې ورور جان مې له لرګي څخه راته جوړه 
کړی وه. د المارۍ دروازه يې پرانیسته او سترګې يې د صمد بهرنګي په 
کتابونو ولګیدلې. هغه یې راټول کړل. «کوچنی تورکب» یې راواخیست. 
ما په ژړغوني غږ وویل: «دا زماکتاب ده. چیرته يې وړئ؟» یو مامور چې 
شکیدلې سترګې او د کب خوړونکي مرغه په څیر غټه خوله يې لرله وېې 
ویل: «غلې شه چتکیه. تا پورې اړه نه لري.» 


زه وډار شوم. له سرو سترګو یې ویريدم» له ژیړو غاښو او غټ سره څخه 
يې چې یو ویښته هم پرې نه و ویريدم. 


ټول راټول شول او څه يې ولیکل. زماګران ورور پر ځمکه پروت و او 

مخ يې پر غالۍ ایښی و. لاړل د هغه لاسونه يې خلاص کړل تر څو هغه 
څه چې دوي لیکلي لاسلیک یې کړي. بيا یې د هغه لاسونه ولچک کړل» 
را اوچت يې کړ» هماغه د خوب جامې يې په ځان کې وې پر مخه یې 
کړ غوښتل يې لاړ شي مور مې د هغوي خواته ځان ورورساوه او وېې 
ویلې: «د خدای لپاره دا ځوی مې مه وړئ. هغه زما او د دې ماشومانو 
روز ي راوړونکی ده. مونږ به څه وکړو؟ راشئ او ما د هغه پر ځای بوځئ. 
هغه يخ وهلی. ناروغ ده او تبه لري.» 


غټ سري مامور د سعید ورور په مخ یو څپيړه ور ه او وېې ویل: "په دي 
څپيړه به یې زکام له پوزې راووځي» چرت مه وهئ.» 

مور مې ما او مريم وژړلې» چیغې مو کړې خو په هغه توره او چوپه شپه 
کې مو غږ هیچا وا نه وریده. نه پوهېږم چې ګاونډايان مو ولې په دومره 
درانده خوب ويده ول. ولې نه راویښیدل چې ورور جان مې وژغوري. 


هغه مامور چې له خولې يې د شرابو بوي راتلو ماته رانږدې شو او وېې 
ويل ځوی جانه راته ووایه چې «ورور جان دې کتابونه چیرته کیښودل؟ که 
راته ووايې همدا اوس تاته یو بایسکل اخلم او ورور دې هم خوشې کوم.» 
ما ورته وېې ویل: «نه پوهېږم ورور جان مې کتاب نه لري. هغه د ورځې 
درس ورکوي او د شپې پوهنتون ته ځي او کتابونه په اشه داره کې ږدي.» 


بيا هغه شرابې مامور یو کنجچ ته بوتلم او په ورو یې راته وويل: «ورور دې 
د لنين په اړه څه درته ویلي وه؟» 

ما ورته وېې ویل: «زمونږ په کو رکې واسلین شته چې ورور مې اخلي او 
مور مې زما او مريم لاسونه پرې غوړي چې ونه چوي خو تر اوسه یې 


کله ړاسلنېږې ورو جانه؟ 


مونږ ته لنین نده اخیستی. زه نه پوهېږم چې لنين څه ګټه لري.» 

هو ما د لنین نوم اوریدلی و او ورور مې د هغه په اړه راته ویلي و او پوهيدم 
چې هغه د خواريکښو او کارګرانو ملګری ده. ورور مې تختي او مهدي 
رضاي او خسرو ګلسرخي په اړه هم راته ویلي و خو غوښتل مې هغه 
مامور وغولوم او ورته ومې ويل چې هڅ نه پوهېږم. 

غټ سري مامور له څو تنو نورو سره بیا پلټنې پيل کړې او د فرشونو او 
غاليو لاندې يې کتل خو هيڅ یې هم ونه موندل. يوازې د اکوچني تور 
کب» او څو نورکتابونه چې زما او مریم ول له ځانه سره یوړل. 

چې لاس تړلی تللو راوګرځيده او له مور جانې او مونږ سره يې خدای 
پامانی وکړه. ما چيغه کړه: 

«کله راستنېږی ورور جانه؟» 

له مامورانو څخه یو تن وویل: «سبا ته راستنېږي. هرومرو سبا ته کور ته 
راځی.» 

هغوي له ماشیندارو او وسلو سره هغه پر مخه کړ او لاړل او د انګړ دروازه 
يې وتړله چې مونږ یې تر شا لاړ نشو. 

د موټرو غږ یې له کوڅې رااوچت شو او لری شو او لری شو. 

مور می دروازه پرانیستله» په کوڅه کی منډه کړه» په واوره وښویده» 
راپریوته او سره يې په واوره کیښود او فرياد يې وکړ: 


«آخ سعیده! سعید جانه زه يوازې له دې ماشومانو سره څه وکړم؟ ای 

زما ټول ژونده مه ځه.» په هغه تياره کې د موټرو غږ ورک شو او مونږ 
له سعید ورور څخه لری شو مور جانه له هغه څخه لری شوه مریم له 
سعید ورور څخه لرې شوه او وړه پيشو په برنډه کې اوږده پرته وه. د کوټې 
دروازه پرانستې پاتې وه او زمونږ له کور څخه تودخی تللی وه. 

واوره لږ لږ وریده. شپه تياره وه. د کارغه په څیر او د واورې دانې لکه مالګه 
چې قوطي څخه را توی شي زمونږ د انګړ په خالي دسترخوان راتويده. 
له مور سره په سړه برنډه کې کېناستو. یوازې کېناستو. مور جانې ژړل او 
کړیکې وهلې. لاسونه يې يو بل سره مږل. خپل مخ يې شوکاری کاوه. 
سینه يې آسمان ته نیوله او اوښکې تویولې. ما او مریم هم ژړل. هیڅوک 
نه وه چې د مور جانې اوښکې پا کې کړي او د سعید ورور په څیر ورته 


ډاډګیرنه ورکړي. 


آسمان پوښلی و. آسمان ړوند و او زما د مور اوښکې يې نه لیدلې. مور 
مې فرياد کاوه او ويل يې: «ای زما ګران سعیده. ای زما نرم او کوچنی 
پسه! اوس به ددې لیوانو تر منګولو لاندې څه کوې؟ د نوکانو درد دې په 
ما شه, د پښنو کره دي په ما شهء اوس به یی له تاستره څهکړی وی؟ نتا له 
سپین بدنه قربان شم اوس دې بدن شين کوي. ته دومره نازکه وې کله به 
مې چې په ماشومتوب کې څکونډلې تر څو اونیو به هغه ځای شين و. ای 
زما ځويه. ای زما بې ګناه ځويه. پوهېږم چې څومره باشرفه يې. څومره 
بانزاکته يې. هیچا له تا څخه شکایت نه لرلو. تل ښه او مهربانه وې. ته 
هم زما ځوی وې او هم ډوډ ۍراوړونکی. ته زما د میړه نښه وې. مهربانه 
وې. ښه وشو چې پلار دې مړ شو او دا ورځ یې ونه لیدله. کاشکې زه هم 
مړه وای. ای زماګرانه. اوس يخ وهلی یې. ساړه دې کېږي. له دې لیوانو 

سره به څه کوي! تاسره به څه وکړي؟» 


ما ژړل. مريم له ويرې تر اوسه خبرې نشوې کولای او نه يې ژړل. د مریم 
د پيشو په سترګو کې هم اوښکې راټولې شوی وې. حیران وو او څوک 
مو نه لرل نور سعید ورورهم نه و چې زمونږ پر سر يې د مینې لاس 


راښکلی وای. 


بده شپ مو تیره کړه. ترخه شپه. د درملو په څیر ترخه. د سرخوږۍ درملو 
په څیر. تر سهار ويده نشو. سهار وختي مور راویښه شوه. زه یې ښوونځي 
ته ولېږم او مریم یې له ځان سره يوړه. زه په ښوونځي کې هیڅ ونه پوهيدم 
چې څه مو ولوستل او ښوونکي څه وويل. نه مې لوبې وکړې او نه مې 
له ماشومانو سره خبرې وکړې. هیڅ مې ونه ویل. هر چا چې پوښتنه هم 
وکړه ورته مې کړه چې مور مې ناروغه ده. 

غرمه کور ته راستون شوم. کورګنګ او ړوند و. د سعید ورور د خوب 
ځای او جامې مې راټولې او ښکل کړې. مور جانه نه وه راغلې. له شپې 
لږه ډوډۍ پاتې وه هغه مې راواخيسته او ومې خوړه. د مریم پيشو راغله او 
ترڅنګ مې کیناسته او لکۍ يې زما په لاس مښله. هغه هم پوهيده چې 
زمونږ کور له ویر څخه ډک شوی ده. لاړه او په یو کنج کې کېناسته. کوټه 
يخه وه. د بخارۍ څراغ تیل نه لرل. کېناستم او زړه مې په تنګ شو. ومې 
ژړل او څه شی مې په ستوني کې بند شول. 

ماښام و چې مور جانه او مریم په سرو او اوښکو ډکو سترګو راستنې شوې. 
ډيرو ځایونو ته ورغلي وو. له دې او هغه یې پوښتلي وو. د کمیټې دروازې 

ته ورغلي وو چې ويل کیدل هر څوک چې ونیول شي هلته يې وړي. د 
مريم حال چې لږ لږ ښه شوی وه په ناکراره زړه یې راته وېې ویل: «روزبه 
ورور جانه» زه او مور مې يوې سترې ودانۍ ته ورغلو. څو تنه افسران او 
ساتونکي هلته ول. د هغوي خواته ورغلو او ما هم د یو افسر لاس چې په 
جيب کې و له مړوند څخه راونيوه او ټکان مې ورکړ ورته مې وویل: «اورور 
مې! ورور مې! ورور مې غواړم.» 

هغه په څپيړه ووهلم او ایسته يې وغورځولم. تر ماښامه کېناستو. چا 
مونږ ته ځواب رانکړ» مونږ هم بیرته راستانه شو. 

اوس څلو ر کاله تیر شوي. زه او مریم رالوی شوي يو. مور جانه خیاطي ته 
ځي. مازیګر د يو روغتون دهلیزونه مینځي او پیسې اخلي. زه د سرک په 
غاړه کتابونه پلورم» د کور په لګښت کې مرسته کوم او د شپې درس وایم 
او مريم د کو رکارونه کوي. 

د مریم پيشو څلور بچي راوړي. زه او مریم کتاب لولو. مور مې هم لوست 
زده کړی او هغې ته هم درس ورکوم. کتاب لولو. د صمد کتابونه لولو تر 
څو وپوهيږو چې ولی هغه مامور د صمد بهرنګي کتابونه یوړل. له ورور 
نه مې هیڅ احوال نه لرو. مور مې اوس هم کله چې ب ې کاره وي دې زندان 
او هغه زندان ته ورځي. د سیاسي بندیانو له کورنیو څخه د سعید ورور په 
اړه پوښتي خو هغوي هم خبر نه لري. 

د شپې لخوا مور جانه دعاکوي او وايي: «د غرڅو ساتونکیه او د بیوزلو 
ساتونکیه» خپل ځوی له تا غواړم» 


خو زه او مریم کتاب لولو تر څو د سعید ورور په څیر ښه او باشرفه انسانان 


کله ړاسکنېږې ورو جانه؟ 


شو. تر څو وکولای شو د هغه په څیر د بیوزلو په فکر کې اوسو. که 
ډوډۍ ونځورو نه خفه کېږو خو د شپې باید مطالعه وکړو ترڅو د سعید 
ورور ياد ژوندی وساتو. ما د سعید ورور لپاره یو ښايسته شعر لیکلی ده 
چې هر کله يې لولم مريم او مور مې ژاړي. خو نه پوهېږم چې دا د پيشو 
بچيان ولې نه پوهېږي او په کوټه کې منډې رامڼدې وهي او لوبې کوي. 
غواړم هغوي ايسته واچوم خو مور مې نه پريږدي او وايي د پيشو بچیان 
ایسته مه اچوه مور یې خپه کېږي. 

زه خپل شعر وايم» ځواک اخلم» کار کوم او د سرک په غاړه ښه کتابونه 
پلورم او د شپې درس وايم. کله چې کور ته راګرځم مور جانه ستړی له 
کار څخه راغلی وي او پښې يې درد کوي. ورته وايم: «مور جانې خپل 
شعر درته ووایم؟» 

وايي: «ووايه روزبه جانه ووايه. ووايه وګورم چې د ظالم خونه کله 
ورانېږي. کله به د خلکو ځوانان ددې جلادانو څخه خلاص شي.» 
او زه يې وايم او وايم ځکه که وی نه وايم له درده مرم. خپل شعر مې له 
ورور سره د وروستۍ خبرې چې د وړلو پر مهال مې ورته ویلې وه پيل 


کړی: 


کله راستنېږې ورورجانه؟ 
له ذره‌بیني سترګو سره 

رنګ دې د یوازې خزان په څیر 

له مهربانۍ او مینی ډک جیبونو سره 

د ځلانده لمر په څیر زړه سره 

کله راستنېږې ورور جانه؟ 

له واورې او یځنۍ سره لاړې يوازې او یوازې 
کله بیا راستنپږې ای زمونږ د ګلو غوټۍ 
زمونږ د باغچې سره ګلان وچ شوي او رژیدلي 
زمونږ د کور خوښي ورکه او مړه ده 

کله راستنېږي ورور جانه؟ 

راستون شه زماګرانه وروره تر څو مور نوره ونه ژاړي 
ای کاش زه په دې نړۍ کې نه وای 

نور دې خوږو خبرو ته غوږ نیسم. 

ای ګرانه ستا په یاد به خپلې مرغې آزادې کړم 
نوربه هيڅکله مرغۍ په پنجره کې بنده نکړم 
خپله کوزتی که نل په بند نو يې 

کله راستنېږي ورور جانه؟ 

ترڅو هغه ډبل او ښه بریتونه دې ښکل کړم 

کله چې لاړې واوره وریده او شپه وه 

یوه ورځ راشه او پسرلني ګلونه راوړه 

د مور د زړه ګلدان مې خالی او سوړ ده 

د هغې زلفی اوس د واورې په څیر دي 


کله راستنېږې ورور جانه؟ 
کله راستنېږي ورور جانه؟ 


مونږ به ستا په څیر ښه او مهربانه شو لکه شهیدان 
ستا په لاره به په نڅا درشو. 


۷ کال ژمی 

